

ग्रामीण पाणी पुरवठा कार्यक्रमाच्या
परिणामकारक अंमलबजावणी करीता
तांत्रिक मान्यतेचे अधिकार प्रदान
करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय, क्रमांक आपना-१०११/प्र.क्र.८७/पापु-१५
मंत्रालय, मुंबई-४०० ०३२
दिनांक : १३ एप्रिल, २०११

- वाचा :-१) शासन निर्णय, क्रमापापु-१००१/प्र.क्र.६२२(१)/पापु-०७, दिनांक ०७.१०.२००२
२) केंद्र शासनाच्या “राष्ट्रीय ग्रामीण पेयजल कार्यक्रम” (National Rural
Drinking Water Programme - NRDWP) बाबतच्या मार्गदर्शक सूचना.
३) शासन निर्णय, क्र. ग्रापाधो-११०९/प्र.क्र.१०४/पापु-०७, दि. ०१ ऑगस्ट, २००९
४) शासन निर्णय, क्र. ग्रापाधो-११०९/प्र.क्र.११५ /पापु-०७, दि. ०९ सप्टेंबर, २००९
५) शासन निर्णय, क्र. ग्रापाधो-११०९/प्र.क्र.१०४(अ)/पापु-०७, दि. १७ मार्च, २०१०

प्रस्तावना :

ग्रामीण भागाचा पिण्याच्या पाण्याचा प्रश्न सोडविण्यासाठी, केंद्र शासनाच्या तसेच राज्य शासनाच्या मागणी आधारित धोरणांतर्गत विविध योजना व माध्यमातून नळ पाणी पुरवठा योजना, विंधण विहिरी, लघु पाणी पुरवठा योजना यासारख्या उपाययोजना राबविल्या जात आहेत. केंद्र शासनाच्या नवीन मार्गदर्शक सूचना विचारात घेऊन व राबविलेल्या कार्यक्रमाचा अनुभव लक्षात घेता राज्याच्या ग्रामीण पाणी पुरवठा कार्यक्रमाच्या अंमलबजावणीमध्ये काही बदल करणे गरजेचे झाले आहे.

केंद्र शासनाच्या सुधारित मार्गदर्शक सुचनांनुसार ग्रामीण पाणी पुरवठा कार्यक्रमाची अंमलबजावणी अधिकाधिक परिणामकारक व्हावी यासाठी योजना अंमलबजावणीसाठीच्या प्रचलित पद्धती व निकषांमध्ये सुधारणा करण्यासाठी संदर्भ क्र ३ येथील दि. १७ मार्च, २०१० शासन निर्णयान्वये सुधारीत मार्गदर्शक सूचना निर्गमित करण्यात आल्या आहेत. त्याअनुषंगाने ग्रामीण पाणी पुरवठा कार्यक्रमांतर्गत विंधण विहिरीवर विद्युतपंप बसविणे, दुहेरी पंपावर आधारीत लघु नळ पाणी पुरवठा योजना(पारंपारीक व अपारंपारीक ऊर्जेवर आधारीत) विंधण विहिरींचे पुनरुज्जीवन करणे,

स्त्रोत बळकटीकरणाच्या अपारंपारीक उपाययोजनांतर्गत विंधण छिद्रे घेवून फ्रॅक्चर सिल सिमेंटेशन करणे,स्ट्रीम ब्लास्टिंग करणे,बोअर ब्लास्टिंग करणे, जॅकेटवेल ब्लास्टिंग करणे इ. योजनांची कामे तसेच विंधण यंत्रे, इन वेल विंधन यंत्रे, जलीय भंजन पथके, वाहन व इतर संयंत्रे दुरुस्तीच्या तांत्रिक मान्यतेचे अधिकार संबंधितांना प्रदान करण्याची बाब शासनाच्या विचाराधीन होती.

शासन निर्णय :

आर्थिक वर्ष २०११-२०१२ पासून ग्रामीण पाणी पुरवठा कार्यक्रमाच्या प्रभावी अंमलबजावणीसाठी विंधण विहिरीवर विद्युतपंप बसविणे, दुहेरी पंपावर आधारित लघु नळ पाणी पुरवठा योजना(पारंपारीक व अपारंपारीक ऊर्जेवर आधारित) विंधण विहिरींचे पुनरुज्जीवन करणे , स्त्रोत बळकटीकरणाच्या अपारंपारीक उपाययोजनांतर्गत विंधण छिद्रे घेवून फ्रॅक्चर सिल सिमेंटेशन करणे,स्ट्रीम ब्लास्टिंग करणे,बोअर ब्लास्टिंग करणे, जॅकेटवेल ब्लास्टिंग करणे इ. योजनांची कामे तसेच विंधण यंत्रे, इन वेल विंधन यंत्रे, जलीय भंजन पथके, वाहन व इतर संयंत्रे दुरुस्तीच्या तांत्रिक मान्यतेचे अधिकार प्रदान करण्याबाबत पुढीलप्रमाणे मार्गदर्शक सूचना देण्यात येत आहेत.

१. विंधण विहिरीशी संबंधित राबविण्यात येणाऱ्या योजना:-

अ.क्र.	तांत्रिक मान्यता प्रदान करावयाच्या कामाचे स्वरूप	अधिकार प्रदान करण्यात आलेला सक्षम प्राधिकारी	अंदाज पत्रकांना तांत्रिक मान्यता देण्याच्या अधिकारांची व्याप्ती
	योजना		
१.	विंधन विहिरीवर विद्युतपंप उभारणे	उप अभियंता (यांत्रिकी)	₹ १ लक्ष पर्यंत
२.	दुहेरी पंपावर आधारित ग्रामीण नळ पाणी पुरवठा योजना (पारंपारिक व अपारंपारिक उर्जेवर आधारित)	वरिष्ठ खोदन अभियंता मुख्य खोदन अभियंता सह संचालक (अभियांत्रिकी)	₹ १ ते १० लक्ष पर्यंत ₹ १० ते १५ लक्ष पर्यंत ₹ १५ लक्ष वरील पूर्ण अधिकार
३.	विंधन विहिरीचे पुनरुज्जीवन करणे,स्त्रोत बळकटीकरणाच्या अपारंपारिक योजनांतर्गत विंधण छिद्रे घेवून फ्रॅक्चर सिल सिमेंटेशन करणे,स्ट्रीम ब्लास्टिंग करणे,बोअर ब्लास्टिंग करणे, जॅकेटवेल ब्लास्टिंग करणे इत्यादी		

२. संयंत्राची देखभाल व दुरुस्ती:-

‘विंध्य विहिरीचा कार्यक्रम’ आणि ‘वायु संपिडक कार्यक्रम’ जिल्हा परिषदांकडे हस्तांतरीत करण्यात आल्या आहेत. त्यानुसार या कार्यक्रमासाठी आवश्यक ती यंत्र व साहित्य सामुग्री जिल्हा परिषदांकडे हस्तांतरीत करण्यात आली होती. या जिल्हा परिषदांकडील विंध्य यंत्रे, इनवेल यंत्रे, वायुसंपिडक पथके यांची देखभाल व दुरुस्ती त्यासाठी आवश्यक असलेल्या सामुग्रीच्या खरेदीची कार्यप्रणाली व निधीच्या उपलब्धतेबाबत संदर्भ क्र. १ येथील दिनांक ०७.१०.२००२ च्या शासन निर्णयानुसार सुधारणा करण्यात आली आहे. त्यानुसार जिल्हा परिषदेकडील विंध्य यंत्र, इनवेल यंत्र व वायु संपिडक पथकाच्या रु.५,०००/- पेक्षा जास्त रक्कमेच्या दुरुस्त्या उप संचालक, भूजल सर्वेक्षण आणि विकास यंत्रणेमार्फत करण्यात येतात. साहित्याच्या दरात झालेली वाढ विचारात घेता सदर मर्यादा खालील प्रमाणे सुधारण्यात येत आहेत:-

अ.क्र.	तांत्रिक मान्यता प्रदान करावयाच्या कामाचे स्वरूप	अधिकार प्रदान करण्यात आलेला सक्षम प्राधिकारी	अंदाज पत्रकांना तांत्रिक मान्यता देण्याच्या अधिकारांची व्याप्ती
	दुरुस्तीची कामे		
१	शासकीय विंध्य यंत्रे	उप अभियंता (यांत्रिकी)	₹ ५०,०००/- पर्यंत
२	इन-वेल विंध्य यंत्रे	वरिष्ठ खोदन अभियंता	₹ ५०,००० ते १० लक्ष पर्यंत
३	जलीय भंजन पथके	मुख्य खोदन अभियंता	₹ ५ ते १० लक्ष पर्यंत
४	वाहने व इतर संयंत्रे	सह संचालक (अभियांत्रिकी)	₹ १० लक्ष वरील पूर्ण अधिकार

३. महाराष्ट्र जिल्हा परिषद पंचायत समिती लेखा संहिता १९६८ (नियम ४ खालील) परिशिष्ट दोन खाली प्रदान करण्यात आलेल्या अधिकारानुसार उप अभियंता (यांत्रिकी) यांना वर नमूद केल्याप्रमाणे तांत्रिक मान्यतेचे अधिकार प्रदान करण्यात येत आहेत. तर महाराष्ट्र सार्वजनिक बांधकाम नियम पुस्तिका १९८४ मधील परिशिष्ट ४२ खालील अनुक्रमांक १३ नुसार वरिष्ठ खोदन अभियंता, मुख्य खोदन अभियंता व सहसंचालक (अभियांत्रिकी) यांना वर नमूद केल्याप्रमाणे तांत्रिक मान्यतेचे अधिकार प्रदान करण्यात येत आहेत.

४. वरील मार्गदर्शक सूचना या शासन निर्णयाच्या दिनांकापासून अंमलात येतील. मात्र, ज्या ठिकाणी योजनांची कामे यापूर्वीच सुरु केली असून प्रगतीपथावर आहेत अशा योजना प्रचलित धोरणाच्या आधारे पूर्ण केल्या जातील.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०११०४१३१३५९०४००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही-

(सु.वि. कोळेकर)

उप सचिव, महाराष्ट्र शासन.

प्रत,

मा.मंत्री (पाणी पुरवठा व स्वच्छता) यांचे खाजगी सचिव,
मा.राज्यमंत्री (पाणी पुरवठा व स्वच्छता) यांचे खाजगी सचिव
विभागीय आयुक्त (सर्व)
संचालक, भूजल सर्वेक्षण व विकास यंत्रणा, पुणे
सदस्य सचिव, महाराष्ट्र जीवन प्राधिकरण, मुंबई
सर्व मुख्य कार्यकारी अधिकारी, जिल्हा परिषद
सर्व जिल्हा परिषदांचे मुख्य लेखा व वित्त अधिकारी,
सर्व अधीक्षक अभियंता, महाराष्ट्र जीवन प्राधिकरण
सर्व कार्यकारी अभियंता, ग्रामीण पाणी पुरवठा विभाग, जिल्हा परिषद
महालेखापाल, महाराष्ट्र - १, मुंबई (लेखा परीक्षा/लेखा व अनुज्ञेयता)
महालेखापाल, महाराष्ट्र - २, नागपूर (लेखा परीक्षा/लेखा व अनुज्ञेयता)
मुख्य लेखा परीक्षक, स्थानिक निधी लेखा, नवी मुंबई
उप मुख्य लेखा परीक्षक, स्थानिक निधी लेखा, नाशिक, पुणे, औरंगाबाद, अमरावती व नागपूर
सर्व प्रादेशिक उपसंचालक, भूजल सर्वेक्षण व विकास यंत्रणा
सर्व प्रादेशिक मुख्य अभियंता, महाराष्ट्र जीवन प्राधिकरण
सर्व जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा
सर्व कार्यकारी अभियंता, महाराष्ट्र जीवन प्राधिकरण
नियोजन विभाग, मंत्रालय, मुंबई
वित्त विभाग, मंत्रालय, मुंबई,
ग्राम विकास व जलसंधारण विभाग, मंत्रालय, मुंबई
पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने
निवडनस्ती, कार्यासन क्रमांक पापु-१५